

στρεῦς, *χρέμψ*, λάβραξ, σάλπη, χρομῖς, καὶ ὅσοι ἄλλοι
 τοιοῦτοι τῶν ἰχθύων· οἱ δ' ἄλλοι τούτων ἦττον· διὸ μᾶλ-
 λον πρὸς τῷ ἐδάφει τῆς θαλάττης ποιοῦνται τὰς διαγωγὰς.
 (11) Ὀμοίως δὲ καὶ περὶ ὁσφρήσεως ἔχει· τοῦ τε γὰρ μὴ
 5 προσφάτου δελέατος οὐκ ἐθέλουσιν ἅπτεσθαι οἱ πλεῖστοι
 τῶν ἰχθύων, τοῖς τε δελέασιν οὐ τοῖς αὐτοῖς ἀλίσκονται πάν-
 τες, ἀλλ' ἰδίους, διαγινώσκοντες τῷ ὁσφραίνεσθαι· ἓνια γὰρ
 δελεάζεται τοῖς δυσώδεσιν, ὥσπερ ἡ σάλπη τῇ κόπρῳ. Ἔτι
 δὲ πολλοὶ τῶν ἰχθύων διατρίβουσιν ἐν σπηλαίοις, οὓς ἐπει-
 10 δὴν βούλονται προκαλέσασθαι πρὸς τὴν θήραν οἱ ἀλιεῖς, τὸ
 στόμα τοῦ σπηλαίου περιαλείφουσι ταριχηραῖς ὀσμαῖς, πρὸς
 ἃς ἐξέρχονται ταχέως. (12) Ἀλίσκεται δὲ καὶ ἡ ἑγγέλους
 τοῦτον τὸν τρόπον· τιθέασι γὰρ τῶν ταριχηρῶν τι κεραμίων,
 ἐνθέντες εἰς τὸ στόμα τοῦ κεραμίου τὸν καλούμενον ἡθμόν.
 15 Καὶ ὅλως δὲ πρὸς τὰ κνισώδη πάντες φέρονται θᾶττον. Καὶ
 τῶν σηπιῶν δὲ τὰ σαρκία σταθεύσαντες ἔνεκα τῆς ὀσμῆς
 δελεάζουσι τούτοις· προσέρχονται γὰρ μᾶλλον. Τοὺς δὲ
 πολύπους φασὶν ὀπτῆσαντες εἰς τοὺς κύρτους ἐντιθέναί οὐ-
 δενὸς ἄλλου χάριν ἢ τῆς κνίσης. (13) Ἔτι δ' οἱ ῥυάδες
 20 ἰχθύες, ὅταν ἐκχυθῇ τὸ πλῦμα τῶν ἰχθύων, ἢ τῆς ἀντλίας
 ἐκχυθείσης, φεύγουσιν, ὡς ὁσφραϊνόμενοι τῆς ὀσμῆς αὐτῶν.
 Καὶ τοῦ αὐτῶν δ' αἵματος τάχιστα ὁσφραίνεσθαι φασιν αὐ-
 τοὺς· δῆλον δὲ ποιοῦσι φεύγοντες καὶ ἐκτοπίζοντες μακρὰν,
 ὅταν αἷμα γένηται ἰχθύων. Καὶ ὅλως δὲ ἐὰν μὲν σαπρῶ τις
 25 δελέατι δελεάσῃ τὸν κύρτον, οὐκ ἐθέλουσιν εἰσδύνειν, οὐδὲ
 πλησιάζειν· ἐὰν δὲ νεαρῷ δελέατι καὶ κεκνισωμένῳ, εὐθὺς φε-